

ദൃഷ്ടവശങ്ങളെക്കുറിച്ച് കുട്ടികൾക്ക് ബോധവൽക്കരണ ക്ലാസ്സുകൾ സംഘടിപ്പിക്കുന്നു. കുട്ടികളുടെ കുട്ടായ്മകൾ (Open House) സംഘടിപ്പിച്ച് അവരുടെ അഭിപ്രായങ്ങളും പ്രശ്നങ്ങളും കണ്ടെത്തി പ്രശ്ന പരിഹാരത്തിനായി വിവിധ ഗവൺമെന്റ് / ഗവൺമെന്റേതര സഹായം ലഭ്യമാക്കിക്കൊടുക്കുന്നു. അദ്ധ്യാപക-രക്ഷകർത്രു സംഘടനകളിലും കുടുംബശ്രീ, റസിഡൻസ് അസോസിയേഷൻ മീറ്റിംഗുകളിലും ചൈൽഡ് ലൈൻ പ്രവർത്തകർ ബോധവൽക്കരണം നടത്തുകയും ചെയ്യുന്നു. കുട്ടികൾക്കുവേണ്ട ബോധവൽക്കരണ പരിപാടികൾ സ്കൂൾ തലത്തിൽ തുടങ്ങി അംഗൻവാടികൾ, ക്യാമ്പുകൾ, സ്റ്റുഡൻസ് പോലീസ് യൂണിറ്റ്, എൻ.സി.സി. ക്യാമ്പുകൾ, ബാലസങ്കേതം, കമ്പോഷൻ സെന്ററുകൾ എന്നിവിടങ്ങളിലും നൽകുന്നു. ഓരോ പ്രദേശത്തെയും കുട്ടികളെ പ്രത്യേകമായി വീളിച്ചുകൂട്ടി അവരുടെ പ്രശ്നങ്ങൾ കേൾക്കുന്നതിനും അവ പരിഹരിക്കുന്നതിനുമായി കുട്ടികളുടെ പങ്കാളിത്തത്തോടെ ചൈൽഡ് ലൈൻ ഓപ്പൺ ഹൗസുകൾ സംഘടിപ്പിക്കുന്നു. ചേരി പ്രദേശങ്ങളിൽ താമസിക്കുന്ന കുട്ടികളെ സമൂഹത്തിന്റെ മുഖ്യധാരയിലേയ്ക്ക് കൊണ്ട് വരുന്നതിനായി പ്രത്യേക ബോധവൽക്കരണ പരിപാടികൾ, തെരുവു നാടകങ്ങൾ എന്നിവ സംഘടിപ്പിക്കുന്നു. കുട്ടികൾക്ക് ആവശ്യമായ പഠനോപകരണങ്ങൾ, ബോധവൽക്കരണ നോട്ടീസുകൾ, സ്റ്റിക്കറുകൾ എന്നിവ വിതരണം ചെയ്യുന്നു.

(സി) സ്കൂൾ പരിസരങ്ങൾ ചൈൽഡ് ലൈൻ പ്രത്യേകം നിരീക്ഷിക്കാറുണ്ട്. ഗ്രാമീണ വീട്ടമ്മമാർക്കായി അയൽക്കൂട്ടങ്ങൾ, കുടുംബശ്രീ, മാതൃ-ശിശു സംരക്ഷണ കേന്ദ്രങ്ങൾ എന്നിവയിലൂടെ ആവശ്യമായ ബോധവൽക്കരണ പരിപാടികൾ സംഘടിപ്പിക്കുന്നുണ്ട്.

തദ്ദേശസ്വയംഭരണ സ്ഥാപനങ്ങൾക്ക് നൽകിയ വികസന ഫണ്ട് പിൻവലിക്കൽ നടപടി

18 (*288) ശ്രീ. ആർ. മാജേഷ് :

ശ്രീ. എ. കെ. ബാലൻ :

പ്രൊഫ. സി. രവീന്ദ്രനാഥ് :

ശ്രീ. എം. ഹംസ : താഴെ കാണുന്ന ചോദ്യങ്ങൾക്ക് പഞ്ചായത്തും സാമൂഹ്യക്ഷേമവും വകുപ്പുമന്ത്രി സദയം മറുപടി നൽകുമോ :

(എ) നാലാം ധനകാര്യകമ്മീഷന്റെ ശുപാർശപ്രകാരം തദ്ദേശസ്വയംഭരണ സ്ഥാപനങ്ങൾക്ക് നൽകിയ വികസന ഫണ്ട് പിൻവലിക്കാൻ ഉത്തരവ് പുറപ്പെടുവിച്ചിട്ടുണ്ടോ ; എങ്കിൽ അതിനുള്ള കാരണങ്ങൾ എന്തായിരുന്നുവെന്ന് അറിയിക്കുമോ ;

(ബി) പദ്ധതി നിർവ്വഹണത്തിന്റെ അവസാനഘട്ടത്തിൽ ഇത്തരമത്തിൽ ഫണ്ട് പിൻവലിച്ചത് പദ്ധതി നിർവ്വഹണത്തെ ഏതുതരത്തിൽ ബാധിക്കുമെന്ന് വിലയിരുത്തിയിരുന്നോ ; എങ്കിൽ വിശദാംശങ്ങൾ നൽകുമോ ;

(സി) ഈ പ്രതിസന്ധി തരണം ചെയ്യുന്നതിന് നടപടി സ്വീകരിക്കുമോ ?

പഞ്ചായത്തും സാമൂഹ്യക്ഷേമവും വകുപ്പുമന്ത്രി (ഡോ. എം. കെ. മുനീർ) :

(എ) നാലാം ധനകാര്യ കമ്മീഷന്റെ ശുപാർശ പ്രകാരം തദ്ദേശ സ്വയംഭരണ സ്ഥാപനങ്ങൾക്ക് 2012-13-ലെ വിശദമായ ബഡ്ജറ്റ് എസ്റ്റിമേറ്റുകളുടെ അനുബന്ധം IV പ്രകാരം നൽകിയ വികസന ഫണ്ട് പിൻവലിച്ചുകൊണ്ട് ഉത്തരവുകൾ പുറപ്പെടുവിച്ചിട്ടില്ല. എന്നാൽ നികുതി പിരിവിനെ അടിസ്ഥാനമാക്കി പഞ്ചായത്ത് ഡയറക്ടർ ഹാജരാക്കിയ വിവരമനുസരിച്ച് 22-2-2013-ൽ ജി.ഒ. (പി.) നമ്പർ 99/2013/ ധന. പ്രകാരം ഗ്രാമപഞ്ചായത്തുകൾക്കുള്ള വികസന ഫണ്ടിന്റെ 10 ശതമാനം വിഹിതം പുതുക്കി ഉത്തരവായിരുന്നു. ഇത് 22-3-2013-ൽ റദ്ദാക്കിയിട്ടുണ്ട്. ആയതിനാൽ 2012-13-ലെ വിശദമായ ബഡ്ജറ്റ് എസ്റ്റിമേറ്റുകളുടെ അനുബന്ധം IV പ്രകാരം തദ്ദേശസ്വയംഭരണ സ്ഥാപനങ്ങൾക്ക് വകയിരുത്തിയിട്ടുള്ള വികസന ഫണ്ട് തന്നെയാണ് നൽകിയത്.

(ബി&സി) സംസ്ഥാന ബഡ്ജറ്റിൽ ഉൾപ്പെടുത്തിയ വികസന ഫണ്ട് അതേപടി നിലനിർത്തിയിട്ടുള്ളതിനാൽ പദ്ധതി നിർവ്വഹണത്തെ ബാധിക്കുന്നില്ല.

അയ്യങ്കാളി നഗര തൊഴിലുറപ്പ് പദ്ധതി

19 (*289) ശ്രീ. കെ. ദാസൻ :

ശ്രീ. ഇ. പി. ജയരാജൻ :

ശ്രീമതി പി. അയിഷാ പോറ്റി :

ശ്രീ. ബാബു എം. പാലിശ്ശേരി : താഴെ കാണുന്ന ചോദ്യങ്ങൾക്ക്

നഗരകാര്യവും ന്യൂനപക്ഷക്ഷേമവും വകുപ്പുമന്ത്രി സദയം മറുപടി നൽകുമോ :

(എ) അയ്യങ്കാളി നഗരതൊഴിലുറപ്പ് പദ്ധതിക്കായി 2012-13 സാമ്പത്തിക വർഷം ബഡ്ജറ്റിൽ എന്തുതുകയാണ് നീക്കിവെച്ചിരുന്നത് ; ആയതിൽ എന്തുതുക ചെലവഴിച്ചുവെന്ന് വ്യക്തമാക്കുമോ ;

(ബി) ഏതെല്ലാം നഗരങ്ങളിലാണ് പ്രസ്തുത പദ്ധതി നടപ്പാക്കിയതെന്ന് വെളിപ്പെടുത്തുമോ .

(സി) പ്രസ്തുത പദ്ധതിപ്രകാരം നഗര പ്രദേശങ്ങളിലെ കുടുംബങ്ങളിൽ പ്രായപൂർത്തിയായവർക്ക് ഒരുവർഷത്തിൽ കുറഞ്ഞത് 100 ദിവസമെങ്കിലും തൊഴിൽ ഉറപ്പുവരുത്താൻ സാധിച്ചിട്ടുണ്ടോ എന്ന് പരിശോധിച്ചിട്ടുണ്ടോ ; എങ്കിൽ വ്യക്തമാക്കുമോ ?

നഗരകാര്യവും ന്യൂനപക്ഷക്ഷേമവും വകുപ്പുമന്ത്രി (ശ്രീ. മഞ്ഞളാംകുഴി അലി) :

(എ) അയ്യങ്കാളി നഗര തൊഴിലുറപ്പ് പദ്ധതി പ്രകാരം 2012-13 സാമ്പത്തിക വർഷം 5 കോടി രൂപയാണ് ബഡ്ജറ്റിൽ നീക്കിവെച്ചിരുന്നത്. ടി തുക മുഴുവനും സംസ്ഥാന തൊഴിലുറപ്പ് കൗൺസിൽ തീരുമാന പ്രകാരം മാനദണ്ഡങ്ങൾക്ക് വിധേയമായി 40 നഗരസഭകൾക്കായി ഇതിനോടകം വിതരണം ചെയ്തിട്ടുണ്ട്.

(ബി) എല്ലാ കോർപ്പറേഷനുകളിലും/മുനിസിപ്പാലിറ്റികളിലും ഈ പദ്ധതി നടപ്പിലാക്കി വരുന്നുണ്ട്.

(സി) ഇല്ല.